

KÆRUNEVNDIN HJÁ ARBEIÐSLOYSISSKIPANINI

BOKS 106 • 110 TÓRSHAVN • TLF. 31 63 13 • FAX 35 95 96



059334

26. APR 2012

Gunnvá Eysturoy
Hagagøta 8
160 Argir

26.04.2012

Tórshavn, den 24. apríl 2012
J.nr. 2012007

Avgerð

Í kærutygara móti Arbeiðsloysisskipanin (ALS)

Kærunevndin hjá ALS viðgjørði á fundi tann 16. apríl 2012 kærutygara um mist útgjald av arbeiðsloysisstuðli.

Kærunevndin samtykti at staðfesta avgerðina hjá ALS.

MÁLSGONGD

Av málinum framgongur m.a., at ALS boðaði tygum frá við brævi, dagfest 1. februar 2012, at tygum vórðu skrásett í skipanini frá 17. januar 2012.

Av brævinum framgongur eisini, at tygum vórðu innkallað til ein kunnandi fund hjá ALS tann 22. februar 2012. Eisini framgongur, at tað er møtiskylda til fundin. Um tygum ikki møttu, so vórðu tygum fyribils steðgað í skipanini.

Tygum møttu ikki til fundin. ALS boðaði tygum tí frá við brævi, dagfest 27. februar 2012, at tygum fyribils vórðu steðgað í skipanini. Eisini vórðu tygum biðin um at koma við eini frágreiðing um orsøkina innan 14 dagar.

Tygum svaraðu við at venda tygum til kærunevndina við teldubrævi, dagfest 5. mars 2012, har tygum boðaði frá, at tygum gloymdu ella rættari sagt yvirsóu, at tygum skuldu møta til kunnandi fundin. Tygum vóru akkurát vórðin arbeiðsleys og vóru ikki órdiliga komin yvir tað.

KÆRUNEVNDIN HJÁ ARBEIÐSLOYSISSKIPANINI

Tygum spyrja eisini, hví ALS ikki sendir sms út til øll í sambandi við kunnandi fundir. Sms verður sent út í sambandi við innlating av ALS-kortum.

ALS hevur við brævi, dagfest 6. mars 2012, boðað tygum frá, at avleiðingin av, at tygum ikki møttu til fundin er, at tygum missa útgjaldið fyri dagin, tygum áttu at verið møtt.

VIÐMERKINGAR FRÁ KÆRUNEVNDINI

Kærunevndin kann viðmerkja, at § 14, stk. 1, nr. 2 í ALS-lógini ásetur, at rætt til arbeiðsloysisstuðul hevur persónur frá tí degi, tá viðkomandi er tøkur á arbeiðsmarknaðinum.

§ 2, stk. 1, nr. 4 í útgjaldskunngerðini ásetur, at tøkur á arbeiðsmarknaðinum er tann, sum seinast dagin eftir, um boð verða givin um hetta, kann møta hjá ALS til ásetta tíð.

Tað framgekk eisini av brævinum frá ALS, dagfest 1. februar 2012, at tað var møtiskylða og vantandi uppmøting viðførdi, at tygum fóru at verða steðgað í skipanini.


Við hesum grundgevingum samtykti kærunevndin til at staðfesta avgerðina hjá ALS.

Hendan avgerð kærunevndarinnar er endalig og kann sambært § 26, stk. 1 í ALS-lógini ikki kærast víðari til hægri fyrisitingarlígan myndugleika.

Avrit av hesum skrivi er í dag sent ALS.

Vínarliga

Kærunevndin hjá Arbeiðsloysisskipanini


Kristina Samuelsen, formaður


Djón Thomassen, skr.